



MALTA

TRIBUNAL GHAL TALBIET ZGHAR

**GUDIKATUR DR.
PHILIP MANDUCA**

Seduta tas-27 ta' Frar, 2006

Talba Numru. 2093/2004

Saviour Brincat

Vs

**Is-Sindku tal-Kunsill Lokali
ta' Hal Qormi**

It-Tribunal

Ra l-Avviz li fih l-attur talab il-hlas ta' elf lira Maltin (Lm1,000) rapprezentanti danni kkagunati mill-Kunsill wara illi dan illegalment nehha *truck platform* proprjeta' ta' l-istess attur mill-post fejn kien ipparkeggjat.

Ra r-Risposta fejn il-Kunsill fl-ewwel lok qal illi primarjament in-nullita' tat-talba stante li l-istess talba ma gietx indirizzata lir-rapprezentanti tal-Kunsill Lokali kif

Kopja Informali ta' Sentenza

ipprovdut fl-Att dwar Kunsilli Lokali (Kap. 363 tal-Ligijiet ta' Malta).

Fit-tieni lok il-Kunsill qal illi meta nehha l-vettura kien qiegħed jagixxi in forza ta' l-Avviz Legali 123 tas-sena 2001.

Fit-tielet lok qal illi kien ta d-debita twissija sabiex is-sid inehhi l-vettura in kwistjoni.

Fl-ahhar lok l-istess Kunsill qal illi l-vettura mertu ta' din it-talba kienet f'kundizzjoni hazina hafna u minghajr ebda valur.

Ra d-dokumenti esebiti.

Ra x-xhieda ta' l-attur fejn jghid illi t-trakk ta' tnejn u ghoxrin pied kien għand it-tellar Mark Attard il-Handaq sabiex isiblu xi gabina. L-imsemmi trakk kien fi stat tajjeb apparti l-gabina li kienet hazina. Jispjega illi t-trakk kellu *double wheel* wara u *single wheel* quddiem.

L-attur jghid illi darba kien cempillu Attard u avzah li kienu sejr in tal-Kunsill jiehdu t-trakk in kwistjoni. Jikkonferma li gieli sab l-imsemmi trakk barra kif ukoll gewwa. Jichad illi kien gie avzat li t-trakk kien ser jigi ttowjat. Attard qatt ma kien qallu li kienu ser jittowjaw il-vettura.

Fil-kontro-ezami jghid illi n-numru tar-registrazzjoni tat-trakk kien N6974 u jikkonferma li qatt ma qaleb in-*number plate* għall-gdid. Jghid ukoll li t-trakk ma setax isuqu billi kien minghajr pjanca.

F'xhieda ohra Brincat jesebixxi ritratt mhux originali tat-trakk u jghid illi minfejn xtara dan it-trakk is-sid huwa marid hafna u għalhekk ma jistax jirrispondih lura. M'ghandu l-ebda dokument sabiex juri kemm xtrah l-imsemmi trakk.

Jichad illi t-trakk kien ilu fejn il-garaxx tat-tellar iktar minn sentejn. Jghid illi l-gabina kellha tinbidel minhabba li kienet qadima. Jikkonferma li meta l-Kunsill hadu t-trakk,

Kopja Informali ta' Sentenza

jghid li ma kienx fil-kundizzjoni kif jidher fir-ritratt ghaliex kien hemm il-*corrosion*. Kellu anki l-*mudguard* maqlugh meta ha t-trakk ghand il-mekkanik.

Meta kien mistoqsi jekk kienx hemm xi ndikazzjoni ta' min hu s-sid jghid illi ma kien hemm xejn.

Ra x-xhieda ta' Karen Camilleri li tahdem fil-*front office* tal-Kunsill Lokali fejn tikkonferma li l-Kunsill kien irmonka xi vettura abbandunata n-naha tal-Handaq. Tghid li fil-vicinanze hemm skola u kienet irceviet rapport minghand ir-residenti jew genituri tat-tfal.

Camilleri tghid illi l-Kunsill informa lid-Depot u rrispondewhom li huwa r-responsabbilta' tal-Kunsill li jirmonkaw vetturi abbandunati.

Tispjega illi qabel ma jigu rmonkati l-vetturi dejjem ihallu karta ghal seba' jew tmint ijiem fuqhom hekk kif ghamlu fuq it-trakk. Tikkonferma li s-Surgent Bayliss kien prezenti meta tnehha t-trakk.

Ra x-xhieda ta' l-Assistent Kummissarju Paul Sammut fejn ikkonferma li s-Segretarju tal-Kunsill kien wahhal *notice* fuq it-trakk. Il-Kummissarju kkonferma wkoll il-kundizzjoni tat-trakk kif jidher mir-ritratt a fol 28 tal-process.

Ra l-Affidavit ta' Mark Attard.

Mark Attard qal li l-attur kien gablu t-trakk bin-numru N6974 u hu beda jahdem fuq it-trakk. Attard qal li fl-2002 gew tal-Kunsill biex jiehd u t-trakk u hu oggezzjona. Attard qal li tal-Kunsill ma kienux wahhlu *sticker* qabel ma gew jiehd u t-trakk.

Fix-xhieda tieghu PS 585 Joseph Bayliss ikkonferma li meta hadu t-trakk dan it-trakk kien kif jidher fir-ritratt a fol 28 tal-process. Meta mar biex inehhi t-trakk ix-xhud ra l-*isticker* tal-Kunsill. Hadd m'oggezzjona meta hadu t-trakk.

Fil-kontro-ezami Mark Attard qal li l-attur gablu t-trakk bla pjanci fl-2002 u hu kien izomm it-trakk gol-garaxx bil-lejl.

Kopja Informali ta' Sentenza

Attard qal li t-trakk qatt ma mexa u kien jittowja l-istess trakk. Attard qal li t-trakk li gablu l-attur huwa dak li jidher fir-ritratt a fol 28 tal-process. Liema trakk kien ftit ahjar.

L-attur xehed li t-trakk kien igaraxxjat u dan ifisser li hu ma hallasx ghal-licenzja.

Ikkunsidra

Illi l-attur qiegħed jitlob elf lira Maltin (Lm1,000) jew somma verjuri rapprezentanti danni kkagunati mill-Kunsill wara li dan illegalment nehha t-trakk.

Illi fit-tieni eccezzjoni l-Kunsill eccepixxa li kien qed jagixxi ai termini ta' l-Avviz Legali 123 tas-sena 2001. Fir-raba' eccezzjoni l-Kunsill iddikjara li t-trakk kien bla valur.

L-attur xehed li ha t-trakk għand Mark Attard u wara xi gimghatejn jew tlieta Mark Attard cempillu u qallu li tal-Kunsill ser jiehdu t-trakk. L-attur esebixxa ritratt tat-trakk u qal li ha dan ir-ritratt fl-2004. Fil-kontro-ezami l-attur qal li r-ritratt ingibed fl-2002. Imbagħad qal li ma jiftakarx ezatt meta ha r-ritratt.

Illi m'hemmx dubju li fl-2002 it-trakk kien fl-istat kif jidher a fol 28 tal-process. L-attur jipprova jagħti mpressjoni oħra billi qal li r-ritratt li esebixxa a fol 26 tal-process ittiehed fl-2002. Illi dan it-Tribunal ma jemminx ix-xhieda ta' l-attur. Anzi huwa car li l-attur ma kienx qed jgħid il-verita'. It-Tribunal lanqas jemmen ix-xhieda ta' Mark Attard dwar il-fatt li t-trakk kien jigi ttowjat gol-garaxx tieghu bil-lejl (ara r-ritratt a fol 28 tal-process). L-attur naqas li jgib provi dwar il-valur tat-trakk.

Illi l-Kunsill kellu kull dritt li jiehu t-trakk u ma kien hemm xejn illegali fl-agir tal-Kunsill. Għalhekk jichad it-talba ta' l-attur bl-ispejjez kontra tieghu.

< Sentenza Finali >

Kopja Informali ta' Sentenza

-----TMIEM-----